

خواجہ معین الدین چشتی اردو عربی فارسی یونیورسٹی میں داخلہ فارم کے جمع کرنے کی آخری تاریخ میں توسیع ۱۰ جولائی ۲۰۱۷ء تک مل سکیں گے داخلہ فارم اور جمع بھی ہوں گے

لکھنؤ: خواجہ معین الدین چشتی اردو عربی فارسی یونیورسٹی میں مختلف کورسوں میں داخلہ کیلئے طالب علموں کے حوصلوں کو مد نظر داخلہ فارم جمع کرنے کی تاریخ میں ۱۰ جولائی ۲۰۱۷ء تک توسیع کر دی گئی ہے۔ سابق میں فارم جمع کرنے کی آخری تاریخ ۳۰ جون ۲۰۱۷ء تک ہی تھی۔ گذشتہ برسوں کے مقابلے اس سال بتاریخ ۳۰ جون ۲۰۱۷ء تک زیادہ فارم جمع ہوئے ہیں اور داخلہ سے متعلق تفتیش کے لئے طلبہ اس سال زیادہ آئے ہیں۔ تاحال تقریباً ساڑھے تین سو فارم جمع ہو چکے ہیں۔ یونیورسٹی میں بی اے آنرس، بی کام آنرس، بی بی اے، بی سی اے، بی ایس سی ہوم سائنس، بی اے جے ایم سی کے علاوہ مختلف عام پرپیشہ ورانہ کورسوں مثلاً یو جی اور پی جی میں داخلہ ہوگا علاوہ ازیں ایم اے اردو، عربی، فارسی، تاریخ، جغرافیہ، کامرس، روزگار سے متعلق پیشہ ورانہ کورسوں، ماسٹر آف جرنلزم (ایم اے جے ایم سی) اور ماسٹر آف بزنس ایڈمنسٹریشن (ایم بی اے) میں داخلہ کیلئے طلبہ فارم بھر رہے ہیں۔ داخلہ فارم مع پراسپیکٹس یونیورسٹی کیمپس، کینز بینک اور کینز بینک کی دیگر شاخوں مثلاً چوک، دو بگا، بخش کا تالاب، جاکھی پورم، راجا جی پورم، عالم باغ، اندرانگر، گو متی نگر، حضرت گنج، نمرالانگر، اور بارہ بنکی کے مرکزی شاخ اور کارپوریشن بینک کی بھولی خمدشاخ، سینتاپور روڈ لکھنؤ سے طے شدہ رقم (جنرل راوی سی کیلئے مبلغ -/500 روپے اور ایس سی ایس ٹی کے لئے مبلغ -/250 روپے) (مع بینک فیس) حاصل کیلئے جاسکتے ہیں۔ پراسپیکٹس کے علاوہ داخلہ فارم یونیورسٹی کی ویب سائٹ پر بھی موجود ہے جہاں سے طلبہ داخلہ فارم ڈاؤن لوڈ کر سکتے ہیں اور اسے پر کر کے مقررہ رقم کا ڈیمانڈ ڈرافٹ لگا کر یونیورسٹی میں خود جمع کر سکتے ہیں یا بذریعہ ڈاک رجسٹرار، خواجہ معین الدین چشتی اردو عربی فارسی یونیورسٹی، لکھنؤ کو بھیج سکتے ہیں۔

یونیورسٹی کیمپس میں طلبہ و طالبات کیلئے دارالاقامہ کی سہولت بھی موجود ہے اس کے علاوہ یونیورسٹی کی کوششوں سے چارباغ سے یونیورسٹی تک نشاط گنج ہوتے ہوئے صبح ۸ سے ۱۰ بجے اور شام ۴ سے ۶ بجے تک دو شہری بسیں بھی چلائی جا رہی ہیں۔ داخلے سے متعلق تفصیلی معلومات یونیورسٹی کی ویب سائٹ www.uafulucknow.ac.in پر موجود ہے۔